

មជ្ឈមណ្ឌលឯកសារកម្ពុជា

គម្រោងស្តីអំពីការសិក្សាប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)

ការបង្រៀន «ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)»

រៀបចំដោយមជ្ឈមណ្ឌលឯកសារកម្ពុជា សហការជាមួយក្រសួងអប់រំ យុវជន និងកីឡា

វគ្គបណ្តុះបណ្តាលគ្រូបង្ហាញសិក្សា មណ្ឌលខេត្តកោះកុង

១៧-២២ សីហា ២០១៣

មជ្ឈមណ្ឌលឯកសារកម្ពុជា និងក្រសួងអប់រំ យុវជន និងកីឡា មានកិត្តិយសសូមប្រកាសនូវ កម្មវិធីស្តីអំពីការបង្រៀន «ប្រវត្តិសាស្ត្រកម្ពុជាប្រជាធិបតេយ្យ (១៩៧៥-១៩៧៩)» សម្រាប់គ្រូ ប្រវត្តិវិទ្យា ភូមិវិទ្យា ភាសាខ្មែរ និងសីលធម៌ពលរដ្ឋ នៅទូទាំងប្រទេស ។ កម្មវិធីនេះមិនត្រឹមតែជា ជំហានឆ្ពោះទៅមុខដ៏មានសារៈសំខាន់មួយ នៅក្នុងការកសាងវប្បធម៌នៃការផ្សះផ្សា និងសន្តិភាពតែ ប៉ុណ្ណោះទេ ប៉ុន្តែថែមទាំងគាំទ្រដល់គោលការណ៍សិទ្ធិមនុស្ស លទ្ធិប្រជាធិបតេយ្យ និងនីតិរដ្ឋទៀតផង ។

បន្ទាប់ពីការដួលរលំនៃរបបកម្ពុជាប្រជាធិបតេយ្យ នៅក្នុងខែមករា ឆ្នាំ១៩៧៩ ការខិតខំប្រឹង ប្រែងនៅក្នុងការបង្រៀនប្រជាជនកម្ពុជា និងយុវជនជំនាន់ក្រោយ មានកម្រិតនៅត្រឹមការយោសនា នយោបាយ ឬរឿងរ៉ាវដែលត្រូវបានចែករំលែកជាគ្រួសារ រវាងឪពុកម្តាយនិងកូនចៅ ។ ការបង្រៀន បែបនេះត្រូវបានផ្លាស់ប្តូរនៅក្នុងឆ្នាំ១៩៩១ ជាមួយនឹងការចុះហត្ថលេខាលើកិច្ចព្រមព្រៀងសន្តិភាព ទីក្រុងប៉ារីស ។ ការចុះហត្ថលេខាលើកិច្ចព្រមព្រៀងនេះ សម្គាល់នូវដំណើរអន្តរកាលឆ្ពោះទៅកាន់ កម្មវិធីសិក្សាថ្មីមួយ ដែលប្រវត្តិសាស្ត្រកម្ពុជាប្រជាធិបតេយ្យ ត្រូវបានដកចេញពីកម្មវិធីសិក្សា ។ ១០ឆ្នាំក្រោយមកទៀត ប្រជាជនកម្ពុជាត្រូវបានលើកទឹកចិត្តឲ្យដោះស្រាយលើសន្តិភាព និងការផ្សះផ្សា ជាតិ ដែលប្រការនេះធ្វើឲ្យមានការខាតបង់ដល់ការយល់ដឹង និងការចង់ដឹងចង់ឮផ្នែកប្រវត្តិសាស្ត្រ ។ សម្រាប់ប្រជាជនជាច្រើន វាមានសុវត្ថិភាពជាងនៅក្នុងការកប់ចោលនូវអតីតកាល ជាជាងប្រយម មុខនឹងអតីតកាល ។ អស់រយៈពេលជាច្រើនឆ្នាំកន្លងផុតទៅ និងដោយមានការបង្កើតអង្គជំនុំជម្រះ វិសាមញ្ញក្នុងតុលាការកម្ពុជា (តុលាការកាត់ទោសមេដឹកនាំខ្មែរក្រហម) ការភ័យខ្លាចដែលបន្ទាល់មាន ពីមុនមក ចំពោះការកើតមានឡើងវិញនូវសង្គ្រាម បានសាបរលាបទៅវិញ ។ រយៈពេល២៨ឆ្នាំ ក្រោយពីការដួលរលំនៃរបបខ្មែរក្រហម មជ្ឈមណ្ឌលឯកសារកម្ពុជា បានបោះពុម្ពសៀវភៅ «ប្រវត្តិ សាស្ត្រកម្ពុជាប្រជាធិបតេយ្យ (១៩៧៥-១៩៧៩)» ដែលត្រូវបានក្រសួងអប់រំ យុវជន និងកីឡា អនុម័តទទួលយកថាជាឯកសារយោងចម្បងមួយ សម្រាប់គ្រូនិងសិស្សថ្នាក់មធ្យមសិក្សាទូទាំងប្រទេស

នៅក្នុងឆ្នាំ២០០៧។ សៀវភៅណែនាំសម្រាប់គ្រូបង្រៀន ក៏ត្រូវបានបោះពុម្ពជាមួយគ្នាដែរនៅក្នុង
ឆ្នាំ២០០៧ ដើម្បីផ្តល់ឲ្យគ្រូបង្រៀនវិធីសាស្ត្របង្រៀនបែបសម័យទំនើប។ ដោយមានការគាំទ្រពីឯកសារ
បង្រៀនទាំងនេះ នៅក្នុងខែឧសភា ឆ្នាំ២០១១ ក្រសួងអប់រំ យុវជន និងកីឡា បានកែសម្រួល
សៀវភៅសិក្សាសង្គមរបស់ខ្លួនសម្រាប់ថ្នាក់ទី៧និងថ្នាក់ទី១២ ដោយបានបញ្ចូលផ្នែកខ្លះនៃសៀវភៅ
ប្រវត្តិសាស្ត្ររបស់មជ្ឈមណ្ឌលឯកសារកម្ពុជា នៅក្នុងមុខវិជ្ជាប្រវត្តិវិទ្យា ភាសាខ្មែរ និងសីលធម៌ពល
រដ្ឋ។

ដោយមើលឃើញពីការវិវឌ្ឍដ៏រួមគ្នាគ្នាសម្រាប់បែបនេះ មជ្ឈមណ្ឌលឯកសារកម្ពុជា និងក្រសួង
អប់រំ យុវជន និងកីឡា បានរៀបចំវគ្គបណ្តុះបណ្តាលជាច្រើន។ ចាប់តាំងពីឆ្នាំ២០០៧មក ក្រុមជន
៣០០០នាក់ ដែលបង្រៀនមុខវិជ្ជាប្រវត្តិវិទ្យា ភាសាខ្មែរ និងសីលធម៌ពលរដ្ឋ ទទួលបានការបណ្តុះ
បណ្តាល។ ដើម្បីជាប្រយោជន៍ដល់ការពង្រីកបន្ថែមនូវលទ្ធផលនៃកម្មវិធីនេះ មជ្ឈមណ្ឌលឯកសារ
កម្ពុជាក៏បានអភិវឌ្ឍកម្មវិធីសិក្សា សម្រាប់ផ្នែកផ្សេងទៀតនៃសង្គមស៊ីវិលនិងរដ្ឋាភិបាល។ សាស្ត្រាចារ្យ
សាកលវិទ្យាល័យ ដែលបង្រៀនថ្នាក់ឆ្នាំសិក្សាមូលដ្ឋាន មន្ត្រីប៉ូលិស មន្ត្រីទាហាន និងករុណិកនៃ
វិទ្យាស្ថានជាតិអប់រំ ទទួលបានការបណ្តុះបណ្តាលអំពីប្រវត្តិសាស្ត្រកម្ពុជាប្រជាធិបតេយ្យ និងការបណ្តុះ
បណ្តាលទៅលើមុខវិជ្ជាជំនាញជាក់លាក់ផ្សេងៗទៀត ដែលទាក់ទងទៅនឹងអំពើប្រល័យពូជសាសន៍។
បន្ថែមពីលើការរីកចំរើនទាំងនេះ មជ្ឈមណ្ឌលឯកសារកម្ពុជា និងក្រសួងអប់រំ យុវជន និងកីឡា
នឹងចាប់ផ្តើមកម្មវិធីមួយបន្ថែមទៀត ដែលនឹងបណ្តុះបណ្តាលករុសិស្ស នៅតាមមជ្ឈមណ្ឌលករុកោ
សល្យភូមិភាគទាំង៦ នៅក្នុងខេត្តតាកែវ កំពង់ចាម ព្រៃវែង កណ្តាល បាត់ដំបង និងរាជធានី
ភ្នំពេញ។

វគ្គបណ្តុះបណ្តាលគ្រូបង្រៀន គឺជាវេទិកាដ៏មានឥទ្ធិពលមួយ សម្រាប់បង្កើតឲ្យមានវប្បធម៌មួយ
ដែលឲ្យតម្លៃសិទ្ធិមនុស្ស លទ្ធិប្រជាធិបតេយ្យ និងនីតិរដ្ឋ។ ការយោគយល់គ្នាផ្នែកប្រវត្តិសាស្ត្រ
ការគ្រិះរិះពិចារណា និងការពិនិត្យមើលសកម្មភាពរបស់ខ្លួនប្រកបដោយការពិចារណា គឺជាទស្សនាទាន
និងដំណើរការជាចម្បង នៅក្នុងរាល់កម្មវិធីសិក្សាអំពីប្រល័យពូជសាសន៍។ ការបណ្តុះបណ្តាលគឺជា
មធ្យោបាយដ៏មានសារៈសំខាន់មួយនៅក្នុងការបណ្តុះជំនាញទាំងនេះ ក៏ដូចជានៅក្នុងការផ្តល់នូវមេរៀន
ទាំងឡាយ ដែលត្រូវអាចយកទៅប្រើប្រាស់នៅតាមថ្នាក់រៀនបាន។ សេចក្តីណែនាំគោលនៅក្នុងវគ្គ
បណ្តុះបណ្តាល គឺធ្វើយ៉ាងណាឲ្យគ្រូរៀនតាមរយៈការធ្វើសកម្មភាព។ ក្រុមអនុវត្តមេរៀនដែលរួមមាន
ការណែនាំអំពីការពិភាក្សា ការងារជាក្រុមប្រកបដោយអន្តរសកម្មភាព និងវិធីសាស្ត្រអាន ដែលនាំ
ទៅដល់ការយល់ដឹងកម្រិតខ្ពស់ មិនត្រឹមតែដើម្បីពង្រីកការយល់ដឹងរបស់ខ្លួន អំពីប្រវត្តិសាស្ត្រកម្ពុជា

ប្រជាធិបតេយ្យតែប៉ុណ្ណោះទេ ប៉ុន្តែថែមទាំងដើម្បីបង្កើនការអនុវត្តវិធីសាស្ត្របង្រៀនបែបសិស្សមជ្ឈមណ្ឌលទៀតផង។ នៅក្នុងន័យនេះ គ្រូត្រូវបានដប្រែប្រួលក្លាយទៅជាអ្នករៀនសូត្រដ៏សកម្ម ដើម្បីប្រែក្លាយវិធីសាស្ត្របង្រៀនបែបសម័យទំនើប ឲ្យអាចយកទៅប្រើប្រាស់នៅក្នុងថ្នាក់រៀនរបស់កម្ពុជាបាន។

នាពេលបច្ចុប្បន្ន មជ្ឈមណ្ឌលឯកសារកម្ពុជា គឺជាស្ថាប័នតែមួយគត់ ដែលក្រសួងអប់រំ យុវជន និងកីឡា បានផ្តល់ការអនុញ្ញាតឲ្យធ្វើការជាមួយគ្រូនៅទូទាំងប្រទេស ទៅលើប្រវត្តិសាស្ត្រកម្ពុជាប្រជាធិបតេយ្យ។ ជាងនេះទៅទៀត សៀវភៅប្រវត្តិសាស្ត្រកម្ពុជាប្រជាធិបតេយ្យ និងសៀវភៅណែនាំសម្រាប់គ្រូបង្រៀនរបស់មជ្ឈមណ្ឌលឯកសារកម្ពុជា គឺជាប្រភពធនធានតែមួយគត់ ដែលគ្រូបានអនុញ្ញាតឲ្យប្រើប្រាស់នៅទូទាំងប្រទេស ដោយក្រសួងអប់រំ យុវជន និងកីឡា។ មជ្ឈមណ្ឌលឯកសារកម្ពុជាជឿជាក់ថា ដើម្បីទទួលបាននូវការអប់រំអំពីប្រវត្តិសាស្ត្រកម្ពុជាប្រជាធិបតេយ្យជានិរន្តរ៍នៅក្នុងប្រទេសកម្ពុជា និងដើម្បីចូលរួមចំណែកដល់ការកសាងសន្តិភាព ការផ្សះផ្សារជាតិ និងការទប់ស្កាត់អំពើប្រល័យពូជសាសន៍ ការបណ្តុះបណ្តាលបន្ថែមទៀត គ្រូតែងតែធ្វើឡើង ដើម្បីបណ្តុះបណ្តាលគ្រូដែលបង្រៀនមុខវិជ្ជាទាំងបីខាងលើ។

មជ្ឈមណ្ឌលឯកសារកម្ពុជា និងក្រសួងអប់រំ យុវជន និងកីឡា នឹងបើកវគ្គបណ្តុះបណ្តាលនៅសាលាករុកោសល្យនិងវិក្រិត្យការ ខេត្តតាកែវ ដល់គ្រូមូលដ្ឋានចំនួន១០០ នាក់ ដែល៥០ នាក់មកពីខេត្តតាកែវ និង៥០ នាក់ទៀតមកពីខេត្តកំពត នៅថ្ងៃទី១៧-២២ សីហា ២០១៣។

សម្រាប់ព័ត៌មានបន្ថែម សូមទាក់ទងមកលោក ម៉ម សុវណ្ណ truthsovann@dccam.org
www.dccam.org | www.cambodiatribunal.org | www.cambodiasri.org

វគ្គបណ្តុះបណ្តាលទទួលបានជំនួយទ្រទ្រង់ពី វិទ្យាស្ថានសន្តិភាពសហរដ្ឋអាមេរិក (USIP) ។ ប្រតិបត្តិការគោលទទួលបានជំនួយទ្រទ្រង់ពីទីភ្នាក់ងារសហរដ្ឋអាមេរិក សម្រាប់ការអភិវឌ្ឍអន្តរជាតិ (USAID) (២០១៣-២០១៤)